

NÜXĨRAÜXŬ GA POPERA GA TIMUTÉUCAḂ

NAXÜMATÜXŬ GA PAURU

Timutéuxŭ narümoḂ ga Pauru

1 ¹⁻²Pa Timutéux, choma i Pauru nixĩ i cuxcaḂ chanaxümatüxŭ i ñaã popera. Rü choxŭ nixĩ ga yamuxŭ ga Ngechuchu ya Cristu na norü puracü chaxüxŭcaḂ, yerü yemaãcü nanaxwaxe ga Tupana ya tüxŭ maxëxëcü rü tórü Cori ya Ngechuchu ya Cristu ya ñanguxëëgücü. Rü cuma Pa Timutéux, rü chaune quixĩ i Tupanaärü orewa yerü chauxŭtawa nixĩ ga cunayaxuxŭ ga Tupanaärü ore ga noxrix. Rü chanaxwaxe ya Tanatü ya Tupana rü tórü Cori ya Ngechuchu ya Cristu rü poraãcü cuxŭ narüngüxëëgü rü nüxŭ cungechaütümüü rü cuxŭ nataãëxëëgü.

Timutéuxŭ naxucuxë ga Pauru nachiga ga yema nguxëëtaegü ga tama aixcüma ixixŭ

³Yexguma cuxna ichaxüächigu na Machedóniãñewa na chaxüxŭcaḂ rü cumaã nüxŭ chixu na Epéchiuarü ñānegu na curüxäüxŭcaḂ. Rü chanaxwaxe i ngëma cüngëxmaëcha erü nangëxmagü i duüxŭgü i doramaremaã ngëma nangüexëëxŭ i ngëma yaxögüxŭ,

rü chanaxwaxe i cuyanaxoxëë i guxŭma i ngëma nguxëëtaegü i doragümare ixixŭgü. ⁴Rü chanaxwaxe i ngëma duüxŭgümaã nüxŭ quixu na nüxŭ naxoexŭcaḂ na namaã nangüexëëãxŭ i ngëma oregü rü nacümagü ga nuxcümaügüxŭ ga duüxŭgü nagu ixŭ. Erü guxŭma i ngëma oregü rü doramare nixĩ, rü ngëmagagu düxwa nügümaã nanuë i duüxŭgü. Rü ngëma oregü rü tama aixcüma nüxŭ narüngüxëë i duüxŭgü na meã Tupanaãxŭ yaxögüãxŭcaḂ. ⁵Natürü Tupana nanaxwaxe i tórü maxŭñewa na ingearü pecaduãxgüxŭ, rü na mexŭgu rüxŭñëxŭ, rü aixcüma meã na yaxögüxŭ. Rü nüma tüxŭ namu na ngëmaãcü imaxëäcüma yigü na ingechaügüxŭ. ⁶Natürü ñuxre i duüxŭgü rü marü nüxna nixŭgachi i Tupanaärü ore na nawe naxŭxŭcaḂ i ngëma ore i taxuwama mexŭ i nuëwa nagagümarexŭ. ⁷Erü nümagü tüxŭ nangüexëëchaŭ i ngëma mugü ga Moiché tüxna äxŭ, natürü tama nüxŭ nacuxgü i tacüchiga na yŭxŭ i ngëma tamaã nüxŭ yaxugüexŭ rü tüxŭ

nangúexêêxũ woo nũma nagu
 naxĩnũegu rũ meãma nũxũ nacuaxgũ.
⁸Rũ nũxũ tacuax rũ ngẽma mugũ ga
 Moĩché tũxna ãxũ rũ tũxũ name ega
 Tupana naxwaxexũãcũma naga
 ixĩnũegu. ⁹⁻¹⁰Natũrũ nũxũ tacuaxgũ rũ
 guxũma i mugũ rũ ngẽma duũxũgũ i
 chixexũ ũgũxũcax nixĩ. Rũ ngẽma nixĩ i
 ngẽma duũxũgũ i tama irũxinũẽchaũxũ,
 rũ ngẽma tama norũ ãẽxgacũga ĩnũẽxũ,
 rũ ngẽma chixexũ ũgũxũ, rũ ngẽma
 pecaduãxgũxũ, rũ ngẽma tama
 Tupanaga ĩnũẽxũ, rũ ngẽma nanatũxũ
 rũ naẽxũ imaxgũxũ, rũ guxũma i ngẽma
 máẽtagũxũ, rũ ngẽma naxũneãrũ
 ngũchaũwe rũxĩxũ, rũ ngẽma yatũgũ rũ
 ngexũgũ i naxrũũ yatũxũ rũ ngexũmaã
 ngẽãẽgũxũ, rũ ngẽma duũxẽgũmaã
 taxegũxũ, rũ ngẽma idorataxgũxũ, rũ
 ngẽma ãẽxgacũgũmaã idoragũxũ, rũ
 guxũma i ngẽma duũxũgũ i naxũgũxũ i
 tacũ rũ togũ i chixexũgũ i tama
 Tupanaãrũ nguxẽẽtaemaã wũxigũxũ.
¹¹Rũ ngẽma Tupanaãrũ nguxẽẽtae, rũ
 nũxũ itayangau nagu i norũ ore i mexũ i
 tũxũ nũxũ cuaxẽẽxũ i ñuxãcũ tũxũ na
 nangẽxmaxũ i maxũ i taguma gũxũ. Rũ
 ngẽmaxũ na chixuxũcax nixĩ ga choxũ
 namuxũ ga nũma ya Tupana ya aixcũma
 mexẽchicũ.

**Pauro rũ Tupanana moxẽ naxã yerũ nũxũ
 nũxũ nangechaũ ga norũ chixexũgũ**

¹²Rũ moxẽ nũxna chaxã ya
 Ngechuchu ya Cristu ya tórũ Cori erũ
 nũma choxũ nangugũ rũ wũxi i mexũ i
 norũ duũxũ chixĩ, rũ ngẽmacax choxũ
 naxuneta na norũ puracũ chaxũxũcax.
 Rũ nũma guxũguma choxũ narũngũxẽẽ
 na nũxũ chixuxũcax i ngẽma norũ ore.

¹³Ũpa ga choma rũ chixri nachiga
 chidexa ga Cristu, rũ naxchi chaxai ga
 yema duũxũgũ ga nũxũ yaxõgũxũ, rũ
 poraãcũ chixexũ namaã chaxũ. Natũrũ
 woo yemaãcũ na chamaxũxũ, rũ Tupana
 choxũ nũxũ nangechaũ ga yema chorũ
 chixexũ, yerũ tama aixcũma nũxũ
 chacuax ga tacũ na chaxũxũ, yerũ tauta
 nũxũ chayaxõ ga Cristu ga yexguma.
¹⁴Rũ yemaãcũ ga tórũ Cori ya
 Ngechuchu rũ poraãcũxũchima chomaã
 namecũma yerũ choxũ narũngũxẽẽ na
 nũxũ chayaxõxũcax rũ nagagu nũxũ
 changechaũxũcax i guxũma i duũxũgũ.
¹⁵Rũ pemaã nũxũ chixuxchaũ i wũxi i
 ore i aixcũmaxũchi ixĩxũ i
 inaxwaxegũxũ na guxãma nũxũ cuaxũ.
 Rũ Ngechuchu ya Cristu rũ ñoma ga
 naãnewa nangu na namaxẽxẽẽxũcax i
 pecaduãxgũxũ. Rũ natanũwa rũ choma
 nixĩ ga guxũãrũ yexera na chixexũ
 chaxũxũ. ¹⁶Natũrũ Tupana choxũ nũxũ
 nangechaũ ga yema chorũ chixexũ na
 chowa duũxũgũxũ nũxũ nadauxẽẽxũcax
 ga ñuxãcũ nũma ga Ngechuchu ya
 Cristu yaxna chomaã na naxĩnũxũ ga
 woo guxũ ga pecaduãxgũxũãrũ yexera
 chixecũ na chĩĩxũ. Rũ ngẽmaãcũ wũxi i
 cuaxrũũ chixĩ naxcax i guxũma i
 duũxũgũ na nũmagũ rũ ta nũxũ
 nangẽxmaxũcax i maxũ i taguma gũxũ.
¹⁷Rũ ñuxma tanaxwaxe i guxũgutãma
 nũxũ ticuaxũũgũ rũ tanataxẽẽgũ ya
 yima nũxĩcatama Tupana ixĩcũ. Rũ woo
 tama nũxũ tadaugũ i ñuxma natũrũ
 guxũguma tórũ ãẽxgacũ ya Rei nixĩ rũ
 tagutãma nayu. Rũ ngẽmaãcũ yĩ.
¹⁸⁻¹⁹Pa Chaune, Pa Timutéux, ñaã nixĩ i
 chorũ ore i cumaã nũxũ chixuxũ. Rũ
 ũpa ga yexguma Tupana yadexaxẽẽgu

ga ñuxre ga taeneëgü, rü nüxü nixugügi na cuma rü tá mexü i Tupanaärü orearü uruü quíixü. Rü ñuxma chanaxwaxe i yemagü nüxü ixuxüüü meã cuyanguxëë i ngëma puracü i mexü i Tupana nawa cuxü muxü. Rü chanaxwaxe na aixcüma cuyaxōxü rü cuãëwa cumatama nüxü cucuáxü na aixcüma namexü i ngëma puracü i ícuxüxü. Ñuxre i duüxügü rü nüxü nacuaxgüchirex i tacü nixí i mexü na naxügüãxü, natürü chixexüãma naxügü. Rü ngëmacax düxwa nüxü narüxoe na Cristuaxü yaxōgüãxü. ²⁰Rü yemaãcü nüxü naxüpetü ga Imenëü rü Aleyádrü. Rü düxwa choma Chatanána chanawogü ga yema taxre na Chataná ngüxü nüxü ingexëëgüxüçax na ngëmawa nüxü nacuaxgüxüçax na tama namexü na chixri Tupanachiga yadexagüxü.

**Name nixí i guxüma i duüxügüçax
tayumüxëgü**

2 ¹Rü ñuxma rü tá pemaã nüxü chixu na ñuxäcü namexü na peyumüxëgüxü. Rü noxri chanaxwaxe i naxçax peyumüxëgü i guxüma i duüxügü. iRü Tupanana naxçax peca na nüxü nangüxëëxüçax rü nüxü nüxü nangechaüxüçax i norü pecadugü! iRü moxë nüxna naxã ya Tupana naxçax i guxüma i norü ngüxëë i guxü i duüxügüna naxãxü! ²Rü ngëxgumarüü ta name nixí i naxçax peyumüxë i guxüma i nachüãnegüarü ãëxgacügü i tacügü rü guxüma i ngëmatüüwa ngëxmagüxü i ãëxgacügü na ngëmaãcü itaãëgüxüçax rü tüxü nangëxmaxüçax i wüxi i maxü i mexü i Tupanapëxewa rü guxü i duüxügüpëxewa. ³Rü ngëma nixí

i mexü rü ngëmamaã nixí i nataãëxü ya yima tüxü maxëxëëcü ya Tupana. ⁴Erü nüma nanaxwaxe i guxããxüma na nangëxmaxü i maxü i taguma gúxü. Rü nanaxwaxe i guxãma na nüxü cuáxü i ngëma ore i aixcüma ixíxü. ⁵Rü nüma ya Tupana rü wüxitama nixí. Rü ngëxgumarüü ta wüxitama nixí i taétüwa chogüxü na Tupanaxütawa tüxü nangugüxëëxüçax. Rü nüma nixí ya Ngechuchu ya Cristu ya Tupana Nane ga duüxüxü ixücü. ⁶Rü nüma ga Ngechuchu rü nügü inaxã rü nayu na guxü i duüxügüaxü naxütanüãxüçax na Tupanaxütawa nangugüxüçax. Rü yexguma Ngechuchu yuxgu nixí ga Tupana yanguxëëxü ga yema üpaacü duüxügümaã nüxü yaxuxü na ñuxäcü tá namaxëxëëãxü. ⁷Rü Tupana choxü naxuneta na norü orearü ngerüü chüxüçax. Rü choxü namu na chanangüxëëxüçax i ngëma duüxügü i tama Yudüfugü ixígüxü na nümagü rü ta yaxōgüãxüçax rü nüxü nacuaxgüxüçax i ngëma ore i aixcüma ixíxü. Rü ngëma pemaã nüxü chixuxü, rü aixcüma nixí, rü tama pexü chawomüxëë. ⁸Rü ñuxma chanaxwaxe i guxüwama nayumüxëgü i yatügü. Rü chanaxwaxe i ngearü pecaduãxücüma naxugümëxë rü ngëmaãcü tama texëmaã nanuëäcüma rü tama tacüchiga nügü nachoxügügüäcüma nayumüxëgü. ⁹Rü chanaxwaxe i ngëxügü rü tauxchaäcü üxü i naxchirugu nicuxgü, rü tauxchaäcü nügü namexëëyaegü, rü tama poraäcü nügü nangaxãëgü uirumaã rü nuta i tatanüxümaã rü naxchiru i tatanüxümaã. ¹⁰Natürü narümemae nixí i meãmare Tupanacax

namaxẽ, rü mexũ i puracü naxügü, erü ngẽmaãcü nanaxwaxegü na namaxẽxũ i ngẽma ngexũgü i aixcüma Tupanana nügü ägüxũ. ¹¹Rü chanaxwaxe i ngexũgü rü meã inaxĩnũe i ucuxẽgü. Rü tama name na nachoxũgawaxegüxũ. ¹²Erü ngexũgüna rü chanachuxu na yatügüxũ nangüexẽxũ, rü yatüarü äëxgacü na yĩxũ. Rü name nixĩ i inarüxĩnũẽmare i perü ngutaquexegüwa. ¹³Yerü Tupana rü Adáũxũĩra naxü rü yixcama ga Ebaxũ. ¹⁴Rü Chataná rü tama Adáũxũ nawomüxẽẽ, natürü yema ngecüxũ nixĩ ga nawomüxẽẽxũ. Rü yemaãcü pecadugu ingu ga yema ngecü. ¹⁵Rü yemaçax Tupana nüxũ nixu rü tá poraãcü nüxũ nangux i ngẽma ngexũgü i ngëxguma naxĩraxacügügu. Natürü ngĩma i ngecü rü tá inayaxu i maxũ i taguma gúxũ ega meã ngĩxãcügümaã inacuaçgu, rü mexũgu naxĩnũãcüma yaxõõgu, rü guxũguma duũxũgüxũ nangechaũgu rü meã Tupanapexewa namaxẽgu.

Yaxõgüxũärü äëxgacügüchiga

3 ¹Rü pemaã nüxũ chixuxchaũ i wüxi i ore i aixcüma ixĩxũ. Rü ngëxguma chi texé naxwaxegu na yaxõgüxũärü äëxgacü tiĩxũ, rü mexũ i puracü nixĩ i naxçax tadauxũ. ²Rü yíxema yaxõgüxũärü äëxgacü rü tanaxwaxe na aixcüma mecü tiĩxũ na taxúema tümachiga chixri idexaxũcax. Rü tanaxwaxe i wüxixicatama tixĩ ya tümamax, rü aixcüma meã tamaxũ rü mexũguxicatama tarüxĩnũ na guxũ i duũxũgü tüxũ ngechaũgüxũcax. Rü tanaxwaxe i guxũguma meã duũxũgüxũ tayaxu i tümapatawa, rü mexũ i

ngüexẽẽruũ tixĩ. ³Rü tama name i wüxi i ngãxwaxexũ rü nuwaxexũ tiĩxũ, rü tama name i tümäärü diëruguma rüxĩnũxẽ tiĩxũ. Natürü name nixĩ i guxũ i duũxũgümaã yaxna taxĩnũ rü namaã tamecüma. ⁴Rü tanaxwaxe i meãma tümachiũmaã itacuax, rü tümaxãcügü rü meã tümaga naxĩnũẽ, rü tüxũ nangechaũgü. ⁵Erü ngëxguma chi tama tümachiũmaã meã itacuaxgu rü ññuxãcü i guxũma i Tupanaãxũ yaxõgüxũmaã meã itacuáxũ? ⁶Rü yíxema yaxõgüxũärü äëxgacü ixĩxẽ rü tama tanaxwaxe na ngexwacax yaxõxẽ na tiĩxũ, erü ññuxguacü rü ngëmacax tügü ticuaxũ. Rü ngëmagagu düxwa nagu tangu i ngẽma poxcu i Chatanáxũ namaã napoxcuxũ ya Tupana. ⁷Rü tanaxwaxe i aĩxrüxũ i ngẽma duũxũgü i tama yaxõgüxũ rü tüxũ nangechaũgü na taxúema chixri tümachiga idexagüxũcax rü tama Chataná chixexũgu tüxũ na nguxẽẽxũcax.

Yatügü i diácunugü i tupaucawa ngüxẽẽtaegüxũchiga

⁸Rü ngëxgumarüũ ta i ngẽma yatügü i tupaucawa ngüxẽẽtaegüxũ ixĩgüxũ rü nanaxwaxe i mexũguxicatama rüxĩnũxẽxũ nixĩgü. Rü nanaxwaxe i aixcüma nayanguxẽẽgü i ngẽma nüxũ yaxugüxũ. Rü tama nanaxwaxe i ngãxẽẽchagüxũ nixĩgü rü exna norü diëruguma rüxĩnũxẽxũ nixĩgü. ⁹Rü name nixĩ i meãma nüxũ nacuaçgü i guxũma i Tupanaärü ore, na nüxũ nacuaçgüxũcax na ñacüçax na yaxõgüãxũ. Rü nanaxwaxe i nügüãëwatama nüxũ nacuaçgü na norü maxũ rü aixcüma yamexũ i

Tupanapexewa. ¹⁰Rü tanaxwaxe i to i puracüwa nüxü taxügüxira i noxrix. Rü ngëxguma marü taguma chixexü naxügügu, rü marü name i tupaucawaarü ngüxëeruü tayaxigüxëë.

¹¹Rü ngëma yatügu i tupaucawa ngüxëëtaegüxü ixigüxü rü tanaxwaxe i naxmaxgü rü ta mexüguxicatama narüxinüë. Rü tama name i oregütaaxgüxü nixigü, natürü tanaxwaxe i meã namaxë rü aixcüma nayanguxëëgü i ngëma nüxü yaxugüxü.

¹²Rü ngëma yatügu i tupaucawa ngüxëëtaegüxü ixigüxü rü tanaxwaxe i wüxixicatama tixi ya naxmax. Rü tanaxwaxe i meãma napatacügüxgümaã inacüax, rü naxäcügü rü meã naga naxinüë. ¹³Rü ngëma yatügu i tupaucawa ngüxëëtaegüxü ixigüxü, rü ngëxguma meãma naxügüägu i norü puracü i tupaucawa rü guxüma i duüxügü tá nüxü nangechaügü. Rü ñuxüchi i nümagütama i ngëma yatügu rü tá yexeraäcü nüxü natauxcha na nüxü yaxugüexü i ñuxäcü Tupana nanaxwaxexü i Ngechuchu ya Cristuaxü na yaxögüäxü i duüxügü.

Aixcüma nixi i ngëma ore i Tupana tüxü nüxü cuaxëëxü i Cristuchiga

¹⁴⁻¹⁵Rü choma chanaxwaxe i paxa ngëma chaxü na cuxü ichayadauxüçax. Natürü ngürüächi tama paxa ngëma chaxü, rü ngëmacax cuxçax chanaxümatü i ñaã popera na nüxü cucuáxüçax i ñuxäcü tanaxwaxe na namaxëxü i ngëma duüxügü i yaxögüxü. Erü nümagü nixi i Tupana ya maxüciuarü duüxügü yixigüxü rü nüxü yaxugügüxü rü ínapoxügüaxü i

Tupanaärü ore i aixcüma ixixü. ¹⁶Rü yixema nüxü tacuax rü aixcüma namexëchi i ngëma ore ga noxri ëxügüxü i ñuxma Tupana tüxü nüxü cuaxëëxü i Cristuchiga. Rü nüma ga Cristu rü duüxügüxü nügu nawex ga yexguma ñoma ga naãnewa nayexmagu. Rü Naãë i Üünexü nüxü nixu na mecü yixü. Rü Tupanaärü orearü ngerüügü i daxüçüçax nüxü nadaugü. Rü guxü i nachüüänegüwa rü duüxügü nüxü nixugüë i nachiga, rü guxüwama duüxügü nüxü nayaxögü. Rü Nanatü rü wenaxärü daxügüxü i naãnewa nanaga i ngextá ínamexëchixüwa.

Duüxügü i nüxü rüxoexü na yaxögüäxüchiga

4 ¹Tupanaãë i Üünexü rü nüxü nixu rü ngëxguma yangaicagu na nagüxchaüxü i naãne rü nümaxü i duüxügü rü tá nüxü narüxoe na yaxögüäxü i Tupanaärü ore i mexü. Rü tá nawe narüxi i duüxügü i doramare i orexü ixugüxü i Chatanaärü nguxëëtae nangüxëëxü. ²Rü ngëma yaxögüxü rü tá nüxü inarüxinüë i ngëma duüxügü i meã maxënetaxü rü idorataaxgüxü. Rü ngëma duüxügü rü yeüçürü nanaxügü i ngëma chixexü rü düxwa namaã nixü na chixexüguxicatama naxinüëxü. ³Rü ngëma duüxügü rü nanachüxu na iyangigüxü i duüxügü. Rü nanachüxu na duüxügü nangöxgüxü i ñuxre i ñnagü rü wochirex Tupana nanaxü i guxüma i ñnagü na moxë naxçax inaxäguäcüma nangöxgüäxüçax i norü duüxügü i yaxögüxü rü nüxü cuaxgüxü i norü ore i aixcüma ixixü. ⁴⁻⁵Natürü guxüma i Tupana üxü rü name. Rü taxuacüma

nüxü taxo ega Tupanana moxë naxçax
ixãxiraãcûma nayauxgu. Erü Tupanaârü
ore rü ngëma yumüxë rü nanaxüünexëë
i ngëma ñna i Tupanapexewa, rü
ngëmacax name nixí na nangóxü.

**Wüxi i mexü i Ngechuchu ya Cristuarü
ngüxëëruü rü mexümaã nanguxëëtae**

⁶Rü ngëxguma ngëma cumaã nüxü
chixuxü i oremaã cunangüxëëgu i taeneë i
yaxögüxü, rü ngëxguma nawa
cungüechagu i ngëma ore i marü quixöxü,
rü ngëxguma nagu quixüëchagu i ngëma
mexü i nguxëëtae i marü nagu quixüxü, rü
ngëxguma tá nixí i wüxi i mexü i
Ngechuchu ya Cristuarü ngüxëëruü quixü.
⁷Rü tama name na naga cuxinüxü i ñoma i
naãnecüãxârü dexagümare i tama aixcüma
ixüxü. Natürü name nixí i guxüxguma cugü
cuporaxëë na yexeraãcü Tupanaxü
cungechaüxüçax rü nawe curüxüxüçax rü
naxçax cumaxüxüçax. ⁸Rü wüxi i mexü
nixí na naporaxëëxü rü yaxüxcüxëëxü i
taxüne na aixcüma naporaxüçax. Natürü
ngëmaârü yexera narümemae nixí na yigü
iporaxëëxü na Tupanaxü ingechaüxüçax
erü ngëma rü guxüwama tüxü name i
ñoma i naãnewa rü daxüguxü i naãnewa
rü ta. ⁹Rü aixcüma nixí i ngëma ore i
cumaã nüxü chixuxü, rü name nixí i
guxãma tayaxögü. ¹⁰Rü ngëmacax nixí i
ipuracüxü rü yigü iporaxëëxü na nüxü
ixüxüçax i ngëma ore i mexü, erü nüxü
tayaxögü ya törü Tupana ya maxücü ya
guxãârü maxëxëëruü ixücü. Erü nüma nixí i
namaxëxëëxü i ngëma duüxügü i nüxü
yaxögüxü. ¹¹Rü chanaxwaxe i
cunangüxëë i ngëma ore rü duüxügüxü
cumu na naxauregüãxüçax. ¹²Meã cugüna
nadau na taxüema cuxü naxoxüçax naxçax

i ngëma na cunextüxüxü! Rü name nixí i
wüxi i mexü i cuaxruü quixí naxçax i
guxüma i ngëma yaxögüxü. Rü ngëmacax
cunaxwaxe i mexü i oremaã quidexa, rü
meã duüxügüpexewa cumaxü, rü aixcüma
nüxü cungechaü i guxüma i duüxügü, rü
meã Tupanaãxü cuyaxö, rü napexewa meã
cumaxü. ¹³Rü chanaxwaxe i
ngutaquexewa rü guxü i duüxügüpexewa
nüxü cudaumatü i Tupanaârü ore, rü
duüxügümaã nüxü quixu na ñuxü
ñaxüchiga yixü. Rü chanaxwaxe i
ngëmaãcü cunangüxëë rü nüxü
cunangüchaüxëë i ngëma taeneëgü
ñuxmatáta ngëma changu i chomax. ¹⁴Rü
ngëmacax name nixí i aixcüma namaã
cupuracü i ngëma cuax ga Tupana cuxna
ãxü ga yexguma norü puracüçax cuxü
naxunetagu rü yema yaxögüxüârü
ãëxgacügü cuxü yangögüãcüma cumaã
nüxü yaxuxgu na cuxna naxããxü ga yema
cuax. ¹⁵Meã naxü i guxüma i ngëma
cumaã nüxü chixuxü, na ngëmaãcü guxü i
duüxügü nüxü daugüxüçax na ñuxücü
guxü i ngunexügu yexeraãcü meã
Tupanaçax na cumaxüxü! ¹⁶Inaxuãe na
ñuxücü meã cugüna cudauxü rü ñuxücü
meã cunangüxëëxü i ngëma togü! Erü
ngëxguma meã cunaxüxgu i guxüma, rü tá
cunayaxu i maxü i taguma gúxü rü ngëma
togü i cuxü irüxünüëxü rü tá ta nüxü
curüngüxëë na nümagü rü ta
nayauxgüãxüçax i ngëma maxü.

**Ñuxücü nixí i namexü na nüxü
ingechaüxü i ngëma yaxögüxü**

5 ¹Taguma name i cunanga i wüxi i
yatü i cuxü rüyamaëxü. Rü
narümemae nixí i meãma cunaxucuxë
ñoma cunatürü. Rü ngëma

ngextüxcügü rü name nixĩ i meãma namaã quidexa ñoma cueneëgüxüchirüũ. ²Rü yíxema yaguãxgü ya ngexegü rü name nixĩ i meãma tûmamaã quidexa cuexüchirüũ. Rü ngëxgumarüũ ta i paxügü rü name nixĩ i meãma namaã quidexamare wüxi i cueyaxüchirüũ, rü tama name i chixexügu namaã curüxinü. ³iTüxü rüngüxëë ya yíxema yutegüxe ega aixcüma tacü tüxü taxu! ⁴Natürü ngëxguma chi wüxi i yutecü ngixü nangëxmagu i ngixácügü rü exna ngítaagü, rü name nixĩ i nûmagü ngixü narüngüxëëgü rü ngixna nanaxã i tacü i ngixü taxuxü. Erü Tupana nanaxwaxe na ngítanüxüira ngixna daugüxü na ngëmaäcü yangutanüxëëgüãxüçax ga yema naë na nayaexëëxü. ⁵Natürü yíxema yutexe ya tüxica irixáüxë rü tüxü nataxúxe i tûmatanüxü, rü Tupanaxütawaxicatama ítanangüxëë i tûmaärü ngüxëë rü guxüguma woo chütacü rü ngunecü rü tayumüxë na tüxü nangüxëëxüçax. ⁶Natürü yíxema yutexe ya tûmaärü ngüchaügüxicatama rüxinüxë, rü Tupanapexewa rü ñoma tayuxürü tixĩ. ⁷Rü ngëma nixĩ i ore i tá cunangüxëëxü i ngëma yaxögüxü na nügüna nadaugüxüçax na taxuüma i chixexü naxügüxüçax rü taxúema nachiga chixri idexagüxüçax. ⁸Erü ngëxguma chi wüxie rü tama meã nüxna tadaxu! rü tûmapatacüãxgü rü tûmaë rü tûmanatü, rü maneca tama aixcüma meã Tupanaãxü tayaxõ. Rü wüxi i tama yaxõxüärü yexera chixecü tixĩ. ⁹Rü ngëxguma chi wüxi i ngexü i yutexü naxçax íçaxgu na ngëma yaxögüxü ngixü rüngüxëëgüxüçax rü

tanaxwaxe i 60 ya taunecüärü yexera ngixü nangëxma rü wüxitama nixĩ ga ngíte ga ngixü yexmacü ga noxrix. ¹⁰Rü tanaxwaxe i guxüma i duüxügü ngixü nacuaxgü na wüxi i mexü üxcü na yixü. Rü tanaxwaxe i meã ngixácüxü yaexëëcü iyixĩ, rü meã ngípatawa duüxügüxü yaxucü iyixĩ, rü yaxögüxüärü ngüxëëruü iyixĩ, rü ñaaweexüärü ngüxëëruü iyixĩ. Rü ngëmaäcü tanaxwaxe i guxüraüxü i mexü na naxüxü. ¹¹Natürü tama tanaxwaxe i yaxögüxüärü puracü nixĩ i ngixna na nadaugüxü i wüxi i yutecü ega tama 60 wa nanguxgu ya ngirü taunecü. Erü wüxi i yutecü i pacü, rü ngëxguma ngirü ngüchaü Cristuna ngixü ixügachixëëgu, rü tá inaxwaxe na wena naxätexü. ¹²Rü duüxügü tá chixri ngíchiga nidexagü, erü tama aixcüma iyangüxëë ga yema Cristumaã inaxunetaxü ga noxrix. ¹³Rü ngima rü düxwa ngextã iyaxáuchigümare, rü náĩ ya i rü nagu iyarüxãüx, rü düxwa tama ipuracüchaü. Rü tama ngëmaxícatama, natürü düxwa ixoregütaax, rü iyangëxmachigü nawa i ngëma dexa i tama mexü i togüchiga, rü guxüwama nüxü iyaxu i ngëma ore i tama mexü. ¹⁴Rü ngëmacax chanaxwaxe i ngëma yutegüxü i paxügü na wenaxärü naxätëgüxü, rü naxãxácügüxü, rü mexü i napataarü dauruügü na yixügüxü. Rü ngëmaäcü i ngëma duüxügü i ngixchi aixü, rü taxucürüwa chixri ngíchiga nidexagü. ¹⁵Cumaã nüxü chixu i ñaã ore, erü ñuxre i yutecü rü marü nüxü irüxoe i ore i mexü rü Chatanáwe irüxĩ. ¹⁶Rü ngëxguma chi wüxi i ngecü i yaxõxcü rü ngixü nangëxmagu i

ngĩtanũxũ i yutexũ, rü name nixĩ i ngĩxũ irüngĩxẽẽ. Rü ngẽmaãcü tãütãma togü i yaxögũxũãrũ puracü tá nixĩ na ngĩxna na nadaugũxũ. Rü ngẽxguma tá nüxũ natauxcha i ngẽma togü i yaxögũxũ na ngĩxũ nangũxẽẽgũxũ i ngẽma yutecü i aixcüma ngĩxũ natauxcüma i ngĩtanũxũgü i ngĩxũ rüngũxẽẽgũxũ.

¹⁷Rü ngẽma yaxögũxũãrũ ãẽxgacügü i meãma naxügũxũ i Tupanaãrũ puracü, rü name nixĩ i ngẽma yaxögũxũ aixcüma meã nüxũ nangechaũgü rü meã nüxũ nanaxütanügü. Rü guxũãrũ yexera tanaxwaxe i nüxũ nangechaũgü rü meã nüxũ nanaxütanügü i ngẽma yaxögũxũãrũ ãẽxgacügü i meãma nüxũ ixuxũ rü nangúexẽẽxũ i Tupanaãrũ ore i mexũ. ¹⁸Erü Tupanaãrũ orewa rü ñanagürü:

“Tama name i nüxna taxaü i ngẽma taxũna i puracũxũ”,

ñanagürü. Rü ñanagürü ta:

“Wüxi i puracütanũxũ rü tanaxwaxe i nüxũ na naxütanũxũ i norü puracü”,

ñanagürü i ngẽma Tupanaãrũ orewa.

¹⁹Rü ngẽxguma chi texé nüxũ ixuxgu na chixexũ naxũxũ i wüxi i yaxögũxũãrũ ãẽxgacü, rü tãütãma tüxũ icuxĩnũ ega natauxguma i taxre rü ẽxna tomaẽxpüx i togü i duũxũgü i nüxũ daugũxũ na aixcüma chixexũ naxũxũ. ²⁰Natürü ngẽma yaxögũxũãrũ ãẽxgacügü i aixcüma pecadugu maxẽxũ, rü name nixĩ i guxũ i yaxögũxũpexewa cunaxucyxẽ, na guxũma i ngẽma togü i yaxögũxũãrũ ãẽxgacügü rü ta namuẽxũcax na naxügũãxũ i tãcü rü chixexũ. ²¹Rü ñuxma Tupanapexewa rü tórü Cori ya Ngechuchu ya

Cristupexewa rü ngẽma daxũcüãx i orearü ngeruũgü i Tupana nüxũ ngechaũgũxũpexewa, rü cuxũ chamu na naga cuxĩnũxũ i ñaã ore i cumaã nüxũ chixuxũ. Rü chanaxwaxe i ngẽma cumaã nüxũ chixuxũrũ meã cunaxucyxẽ i guxũma i ngẽma yaxögũxũ rü nüẽtama ega woo texé tixĩgu. ²²iTama cuñuxãẽ i yaxögũxũãrũ ãẽxgacũxũ na cuyangucuchixẽẽxũ i wüxi i duũxũ! Natürü name nixĩ i noxri rü meã nagu curũxinũ i ngẽma erü ngürüãchi tá wüxi i duũxũ i pecadu üechaxũ quingucuchixẽẽ, rü cugagu tá nixĩ erü tama icuxuãẽ. iRü meã cugũna nadau na tama pecadugu cunguxũcax! ²³Rü ngẽma na cunguxnecaũxũ i ñuxguaci, rü name nixĩ i írarüwa binune cuyaxaxü, rü tama i dexáxicatama. ²⁴Rü nangẽxma i duũxũgũarü pecadugü i noxtaciüma ngóxũ naxũpa na Tupana nüxna caxũ. Natürü nangẽxma i to i pecadugü i duũxũgũarü rü tãütãma nangox ñuxmatáta naãneãrũ guxwa nanguxgu rü Tupana tüxna icagügu. ²⁵Rü ngẽxgumarũ ta nangẽxma i duũxũgũarü puracügü i mexũ i Tupanacax naxügũxũ i ñuxma marü nüxũ idauxũ. Rü nangẽxma ta i puracügü i mexũ i ñuxma tama nüxũ idauxũ natürü yixcüra tá nüxũ idaugũamaxũ.

6 ¹Guxãma ya yíxema yaxögũxe rü ixããrũ coriáxẽ, rü tanaxwaxe i tũmaãrũ corixũ tangechaũ na ngẽmaãcü taxuciũruwa texé Tupanachiga rü tórü nguxẽẽtaechiga chixri idexaxũcax. ²Rü ngẽxguma chi wüxi ya duũxẽ ya Tupanaãxũ yaxóxẽ rü wüxi i cori i

tümarüü yaxōxūmaā tacoriāxgu, rü tama tanaxwaxe i ngēma na tūmaēneē yīxūcax nüxū tarūxo na nüxū tangechaūxū i tūmaārū cori. Natürü tanaxwaxe i yexeraācū meā nüxū tapuracū erü tūmaārū cori i nüxū tarüngūcēxū i tümarüü yaxōxū nixī rü tūmaēneē i Tupana nüxū ngechaūxū nixī. Pa Timutéux, chanaxwaxe i meāma cunangūcēē i ngēma ore i cumaā nüxū chixuxū, rü guxūma i yaxōgūxūpexewa nüxū quixu.

Tupanaārü ore rü aixcūma tüxū name

³Rü cumaā nüxū chixu rü nangēxma i duūxūgü i namaā nguxēētaegūxū i ngēma nguxēētae i tama namaā wūxiguxū i tórü nguxēētae, rü tama namaā wūxiguxū i tórü Cori ya Ngechuchu ya Cristuarü nguxēētae i mexū, rü tama namaā wūxiguxū i ngēma nguxēētae i Tupanaārü orewa ngóxū. ⁴Rü cumaā nüxū chixu rü yíxema ngēmaācū nguxēētaexe rü tūgü ticuaxūü rü taxuūma tacuax. Rü ngēmacax ngēxūrūxūmare i dexa rü naxcax tachoxūgawaxe, rü tama texéga taxīnūchaū, rü düxwa ñoma tiḍaawexūrūü tixī namaā i ngēma tūmacūma. Rü ngēmagagu rü taxāūxāchiwaxe, rü tanuxwaxe, rü togūmaā taguxchiga, rü taxūxeaxūma tayaxō. ⁵Rü ngēmaācū i ngēma duūxūgü i chixēāgūxū, rü nügūmaā nanuēēcha, rü tama nüxū nacuaxgü i ngēma ore i aixcūma ixīxū, rü nagu narūxīnūē rü Tupanaārü orewa nixī i diēru ngīxū nayauxgūxū. ⁶Rü aixcūma nixī i Tupanaārü orewa nüxū iyarüngauxū i taxūma i mexū, natürü ngēma mexū rü

tūmacaxicatama nixī ya yíxema namaā taāēgūxe i ngēma marü tüxū ngēxmaxū. ⁷Rü yíxema rü yexguma noxri ixíraegu, rü ngearü yemaxūāxēmaā tabue i ñoma i naānewa. Rü ngēxguma iyuxgu rü taxucürüwa tayange i tórü ngēmaxūgü. ⁸Natürü ngēxguma tüxū nangēxmagu i taxchiru rü tórü ñna rü name nixī i ngēmamaātama tataāēgü. ⁹Natürü ngēma duūxūgü i diēruāxgūchaūxū, rü tama yaxna namaā naxīnūē i ngēxguma ngēma diēruarü ngūchaū nüxū poragu. Rü ngēmacax nagu nayi i muxūma i ngūchaūgü i taxuwama mexū i chixexūwa nagagūxū, rü ngēmacax düxwa i ngēma duūxūgü rü poraācū nachixe rü norü guxūmaāma inayarūtauxe. ¹⁰Erü ngēma na diēruguma na rüxīnūxū rü ngēma nixī i guxūma i chixexūgüarü ügü. Rü nangēxma i ñuxre i duūxūgü i Tupanaārü orexū itáxū erü diēruguma narūxīnūē. Rü ngēmacax poraācū nügü nangechaūgūxēē rü nügūxū nananguxēēgü.

Tupanaāxū yaxōgūamaxūchiga

¹¹Natürü cumax, Pa Timutéux, rü wūxi ya yatü ya Tupanaārūxūchi quixī. iRü ngēmacax nüxna ixūgachi i guxūma i ngēma chixexū! iRü meā Tupanapexewa namaxū, rü norü ngūchaū naxū, rü meā nüxū yaxō, rü nüxū nangechaū i guxūma i duūxūgü, rü yaxna namaā naxīnū, rü tama cugü icuaxūücūraxū i cuāēwa! ¹²iCugü naporaxēē na meā cuyaxōōmaxūcax rü cunaxūamaxūcax i Tupanaārü puracū ega woo tacü rü guxchaxū cuxū üpetūgux! iRü cugūna nadau na taguma

cuxna na iyanataxuxũcax i maxũ i taguma gúxũ! Yerũ yema maxũcax nixĩ ga noxri Tupana cuxũ yaxuxũ ga yexguma muxũma ga duũxũgũpexewa nũxũ quixuxgu na ñuxácũ Ngechuchu ya Cristuaxũ na cuyaxõxũ. ¹³⁻¹⁴Rũ ñuxma Pa Timutéux, rü napexewa ya Tupana ya guxãxũma maxẽxẽecũ, rü napexewa ya Ngechuchu ya Cristu ga ãẽxgacũ ga Piratumaã nũxũ ixucũ ga ñuxácũ Nanatũ ya Tupanaãxũ na yaxõõxũ, rü cuxũ chamu na naga cuxĩnũxũ i ngẽma ore i cumaã nũxũ chixuxũ. Rũ tama chanaxwaxe i cunaxũchicũ i ngẽma ore, na taxúema texé tacũcax cuxũ oregũxũcax rü chixri cuchiga idexaxũcax. Rũ chanaxwaxe i ngẽmaãcũ meã cunaxũ ñuxmatáta ínangu ya tórũ Cori ya Ngechuchu ya Cristu. ¹⁵Erũ ngẽma ngunexũ i Tupana nagu naxwaxexũgu rü tá Cristuxũ nangoxẽẽ. Erũ nũxĩcatama Tupana nixĩ, rü nũma nixĩ i aixcũma mecũ yĩxũ rü guxũétũwama nangẽxmaxũ. Rũ guxũ i ãẽxgacũgũarũ ãẽxgacũ yĩxũ, rü guxũ i corigũarũ Cori yĩxũ. ¹⁶Rũ nũxĩcatama nixĩ na taguma nayuxũ. Rũ nũma rü poraãcũ ínangóonexũwa namaxũ, rü taxucũrũwa texé ngẽma ngóonexũna tangaicama. Taguma wũxi i duũxũ nũxũ nadau, rü taxuacũma texé nũxũ tadau. Nũma rü guxũguma naporaxũchi rü taguma inayarũxo na ãẽxgacũ yĩxũ. Rũ ngẽmacax tanaxwaxe i guxãma nũxũ ticuaxũũgũeche. Rũ ngẽmaãcũ yĩ. ¹⁷Rũ yĩxema tũxũ nangẽxmagũxe i muxũma i tũmaãrũ dĩeru i ñoma i naãnewa, rü tũmamaã nũxũ ixu na tama ngẽmamaã

tũgũ ticuaxũũgũxũcax rü tama nagu tarũxĩnũẽxũcax na ngẽma tũmaãrũ dĩeruwa nũxũ itayangaugũxũ i tũmaãrũ maxũ. Erũ ngẽma dĩeru rü paxa tá nagux. Natũrũ narũmemaẽ nixĩ i Tupanagu tarũxĩnũẽ, erũ yimawa nixĩ i nũxũ itayangaugũxũ i tũmaãrũ maxũ. Rũ nũma nixĩ i poraãcũ tũxna naxããxũ i guxũma i tacũ i inaxwaxexũ na itaãẽgũxũcax. ¹⁸Rũ namaã nũxũ ixu i ngẽma muãrũ dĩeruãxgũxũ, rü name na ngẽmamaã mexũ naxũgũxũcax rü togũ i duũxũgũxũ nangũxẽẽgũxũcax! Rũ ngẽmaãcũ tá namu i norũ ù i mexũ i Tupanapexewa. Rũ tanaxwaxe i nũmagũ i muãrũ dĩeruãxgũxũ rü na ínmemaregũxũ na togũna naxããxũ rü namaã nangauxũ i ngẽma norũ ngẽmaxũgũ. ¹⁹Rũ ngẽmaãcũ tá nũxũ nangẽxma i norũ mexũgũ i daxũguxũ i naãnewa, rü tá nanayauxgũ i ngẽma maxũ i aixcũma ixĩxũ.

Pauro rü Timutéuxũ namu, rü yemaãcũ inayacuaxẽẽ ga norũ popera

²⁰Pa Timutéux, imeã namaã nangũxẽẽtae i guxũma i ngẽma ore i cuxũ chamuxũ! Rũ tama name na icurũxĩnũxũ i ñoma i naãnecũãxãrũ dexagũmare i taxuwama mexũ rü ngẽma ore i doramare ixĩxũ i duũxũgũ nũxũ ixugũgũnetaxũ na ore i nawa nũxũ icuáxũ yĩxũ. ²¹Erũ ñuxre i nũmagũ i ngẽma noxrũtama cuaxgu íxũ, rü dũxwa ngẽmagagu Tupanana nixĩgachi. Rũ chanaxwaxe i Tupana meã pexũ narũngũxẽẽ.

*Rũ nuãma pexna,
Pauro*